

మంచుతెరలు

- తాడేపల్లి శివరామకృష్ణరావు



(గత సంచిక తరువాయి)

"అదికూడా నీకు ఊపిరాడనివ్వనంత పనికావాలి. అలా పనిలో మునిగితేనే నీలో పేరుకుపోతున్న భయాందోళనలకు దూరం కాగలవు. దిగులు, చింత, భయం వంటి వాటన్నింటికి పని ఒక్కటే మందు. మనసును ఆవరించిన నిస్పత్తువ, నీరసం నుంచి నువ్వు బయటపడవలసిన అవసరం ఎంతైనా ఉంది. అప్పుడే నీలో చైతన్యం పెరిగి మళ్ళీ సరైన మార్గంలోకి రాగలవు. అందుకు నారాయణరావుగారు ఇచ్చిన ఈ అవకాశాన్ని ఉపయోగించుకో. అయితే నువ్వుక్కడానివే బెంగుళూరులో ఉండగలవా అన్నది నా అనుమానం. ఆ ఇచ్చేదో ఇక్కడే ఇస్తే మాలాంటివాళ్ళ సాహచర్యంలో నువ్వు మళ్ళీ పూర్వపు రేఖలు కాగలవు. ఉత్సాహం ఉత్సేరకంగా పనిచేస్తుంది"

"డాడీకి సరిగ్గా ఇదే చెప్పాను. మా ఆఫీసుకు వెళ్ళలేను. అక్కడ సానుభూతి, తిరస్కారాలను భరించలేను. కాకపోతే ఏ వ్యాపకం లేకపోతే పిచ్చేక్కినట్టు ఉంటోంది. అందుకే నారాయణరావుగారి ప్రపాజీల్ను అంగీకరించాలనుకుంటున్నాను"

"మంచి నిర్ణయం. మరి ఆయన బెంగుళూరు అంటున్నారుగా!"

"డాడీ ఇవాళ వెళ్ళి ఆ విషయంపైనే అడుగుతానంటున్నారు. ఏదో ఒక చిన్న పోస్టు ఇచ్చినా నాకు వ్యాపకంగా ఉంటుంది"

"అన్నట్టు నాకు తెలిసినాయన ఉన్నారు కదా ఆ కంపెనీలో. ఆయన్ని కూడా కదిలిస్తాను ఉండు. గంటలో నీకే విషయం చెబుతాను"

లలిత మాటలకు ఆమె ముఖంలో ఆనందోత్సాహాలు కనబడ్డాయి. లలిత సెలవు తీసుకుని వెళ్ళిపోగానే మళ్ళీ ఆమె ముఖంలో నీలినీడలు అలుముకున్నాయి.

అన్నటుగానే లలిత గంటలో ఫోన్ చేసింది. ఆ ఆఫీసులో తనకు తెలిసిన వ్యక్తితో మాట్లాడానని, రెండుమూడు రోజుల్లో చైర్మన్‌గారితో మాట్లాడి ఏ విషయం చెబుతానని, సాధ్యమైనంత వరకు పాజిటిగానే రెస్పాండ్ అయ్యేలా చూస్తానని పోమీ ఇచ్చాడని చెప్పింది. ఈ విషయం తండ్రికి చెప్పింది.

ఈ రెండురోజులు రెండు యుగాలుగా గడిచాయి రేఖలు. తాను ఉద్యోగంలో చేరుతున్నానన్న ఆలోచనే ఆమెకు నూతన ఉత్సాహాన్నిచ్చింది. రెండు రోజుల తరువాత లలిత వచ్చి అంతా సవ్యంగానే అనుకున్నట్టుగానే జరిగిందని, ఆమెను తీసుకుని ఆఫీసుకు రమ్మున్నారని చెప్పింది. వాళ్ళు చెప్పిన సమయానికి బయలుదేరారు రేఖ, లలిత సుమిత్రకు చెప్పి బయలుదేరారు. బయలుదేరే ముందు తల్లి కాళ్ళకు నమస్కారం చేసి మరీ బయలుదేరింది. ఎప్పుడూ అలాచేయని కూతుర్లు చూసి కళ్ళు తుడుచుకుంది సుమిత.

ఇద్దరూ నెమ్ముదిగా కారు దగ్గరకు వచ్చి ఎక్కబోయేంతలో గేటు దగ్గర బెంజీకారు ఆగటం గమనించారు. ఎవరిదా కారు అనుకునేంతలో వాచ్చమన్తో పాటు ఆ కారు డైవర్ వారి దగ్గరకు వచ్చాడు.

"మేడమ్.. సాగర్ గ్రాప్ ఆఫ్ ఇండప్రైస్ నుంచి వస్తున్నాను. మీరేనా మా చైర్మన్‌గారిని కలుసుకోవాలనుకుంటున్నది? అయితే మీ కోసమే చైర్మన్‌గారు కారు పంపారు. మిమ్మల్ని వెంటనే తీసుకురమ్మన్నారు" డ్రైవర్ చెప్పిన మాటలు ఆ యువతుల్దరికి విస్తృయం కలిగించాయి.

ఒక ఉద్యోగి ఇంటర్వ్యూ కోసం కారును పంపటం ఏ కంపెనీలోనూ ఉండదు. ఇదేదో ప్రత్యేకంగా కనబడుతోంది. బహుశా లలితకు తెలిసినాయన పంపిపుంటారు - అనుకుంది రేభ.

ఇద్దర్నీ ఎక్కించుకుని బయలుదేరింది కారు. రేభకు నెర్వ్స్‌గా ఉంది. అది గమనించి రేభ చేతిని తీసుకుని మామూలుగా ఉండమని చెప్పింది.

"కంగారు వద్దు. నీతోపాటు లోపలి వరకు నేనూ వస్తాను. నాకు తెలిసినాయన నన్ను లోపలికి రమ్మన్నారు. కాబట్టి నెర్వ్స్‌నెన్న వద్దు. కూల్గా అడిగినదానికి జవాబిష్య. నువ్వేంతో మందిని ఇంటర్వ్యూ చేసి వుంటావు. ఇంకా నీకెందుకు సంకోచం?"

కారు నెమ్ముదిగా సాగర్ గ్రాప్ ఆఫ్ ఇండప్రైస్ ను సమిపించింది. మొత్తం అరవై ఎకరాల్లో వ్యాపించి ఉందా కంపెనీ. కంపెనీ పథారి నుంచి ప్రధాన భవనం వరకు మధ్య దూరం రెండు కిలోమీటర్లుంటుంది.

ఒకే భవనంలో అన్ని గ్రాపుల ఆఫీసులున్నాయి. ఐదంతస్తుల భవనం. ఆ భవనాన్ని ఆశ్చర్యంగా చూస్తోంది రేభ. కారు మెయిన్ గేటు వద్ద ఆగింది. కారు పార్కింగ్ ఎక్కడ చేయాలో పార్కింగ్ నెంబర్ చెప్పాడు డ్రైవర్కి గేట్ వద్ద ఉన్న సెక్యూరిటీ అధికారి. వారిద్దర్నీ గేటు దగ్గరే దింపేసి పార్కింగ్‌కు కారు వెళ్ళిపోయింది.

ఇద్దరూ దిగిదిగగానే అక్కడే వేచిపున్న ట్రాలీలోకి మారారు సెక్యూరిటీ సిబ్బంది సూచనల మేరకు. ప్రధాన భవనాన్ని సమిపించింది ట్రాలీ. అక్కడ దిగారిద్దరూ. అక్కడ వారికోసమే వేచిపున్న సెక్యూరిటీ అధికారి వారిని దాపునే ఉన్న రిసెప్షనిస్టు దగ్గరకి తీసుకెళ్ళడు. లోపలికి ప్రవేశించగానే ఏసీ ప్రభావం కనబడింది. సెంటలైజ్ ఏసీ..

పాడవాటి కారిడార్ను ఆశ్చర్యంగా చూస్తోంది రేభ. వారిద్దరూ పేరు చెప్పగానే సెకండ్ ఫ్లోర్కు లిఫ్ట్‌లో వెళ్ళగానే లిఫ్ట్ దగ్గరే అటెండర్ ఉన్నాడు. ఆ కారిడార్, లైట్ల మధ్య మిలమిలలాడుతున్న ఆ అడ్డాలు చూస్తుంటే ఏదో స్వర్ధంలోకి వచ్చినట్లనిపించింది రేభకు.

వారిద్దర్నీ విజిటర్స్ రూమ్ అన్న బోర్డున్న రూమ్లోకి వెళ్ళి కూర్చోమన్నాడు బోయ్. వాళ్ళ తలుపు తీసుకుని లోపలికి వెళ్ళగానే దాదపు ముపైమంది వేచిపుండటానికి కుర్చీలు వేసిపున్నాయి. అదోక రూమ్ అనేకంటే హాలు అనుకోవచ్చు. ఇద్దరూ కూర్చున్నారు. అక్కడకు తీసుకొచ్చిన అటెండర్ శుభంగా కడిగిన రెండుగ్లాసుల్లో మంచినీళ్ళు, రెండు కప్పులతో కాఫీ తెచ్చి అందించాడు.

"ఇదేమిటి? ఉద్యోగం కోసం వచ్చినవాళ్ళు కూడా వీళ్ళు అతిథి మర్యాదలు చేస్తున్నారు" ఆశ్చర్యపోవటం రేభ వంత్తెంది.

తమ ఆఫీసుకు, ఈ ఆఫీసుకు తేడా గమనించి ఆమెకు నోటమాట రావటంలేదు. అలా వాళ్ళ కాఫీతాగి టేబిల్స్ కప్పులు పెట్టగానే ఇందాకటి అటెండర్ వచ్చి వాటిని తీసుకెళ్ళపోయాడు.

వాడు వెళ్ళివెళ్ళగానే మరో అటెండర్ వచ్చి "సార్ రమ్మంటున్నారు" అని పిలిచాడు.

ఇద్దరూ అతను చూపిస్తున్న వైపు నడిచారు. అలా కారిడార్లో పది పదిహాను గుమ్మాలు దాటిన తరువాత చివరలో ఉన్న హాలు చూపించాడు. గౌరవంగా డోర్ ఓపెన్ చేసి లోపలికి వెళ్ళమన్నట్టు చూశాడు.

లోపలికి ప్రవేశించిన వాళ్ళిద్దరికి ఎదురుగా రివాల్యూంగ్ చైర్లో ఒక వ్యక్తి కూర్చుని కంప్యూటర్లో ఏదో చూస్తున్నాడు. అతని ముఖం వీళ్ళిద్దరూ సరిగ్గా గమనించలేదు. వీళ్ళను అతనూ చూడలేదు.

నెమ్ముదిగా నడుచుకుంటూ అతని టేబిల్స్ ను సమిపించారు. అప్పుడు కంప్యూటర్లో నుంచి తల బయటకు పెట్టాడు ఆ వ్యక్తి. అతన్ని చూడగానే రేభ ఉలిక్కిపడింది.

‘ఇతను.. ఇతను.. ఇక్కడ..’ ఆమెకు కళ్ళు తిరుగుతున్నట్టున్నాయి. ఒక చేత్తో కుర్చీపట్టుకుని నిలబడింది. ఆమె పరిష్ఠతి గమనించి చిరునవ్వు నవ్వాడు ఆ యువకుడు.

”కూర్చోండి. రేభగారూ! ఊంట బీ నెర్వెన్“

కూర్చున్నది. ”మీరు.. మీరు.. ఇక్కడ?“

”ఈ కంపెనీలో నాకు తెలిసిన ముఖ్యమైన వ్యక్తి ఈయనే!“ ముసిముసిగా నవ్వతూ చెప్పింది లలిత.

”అంటే?“

”నువ్వేం కంగారు పడక్కలేదు. ఈయన మన శర్మగారే. సాగర్ గూప్ ఆఫ్ కంపెనీన్ సి.ఈ.వో. నువ్వనుకుంటున్నట్టు వీళ్ళేమీ అలగా జనంకాదు. ఇకపోతే మీ శ్రీపారు ఎవరనుకుంటున్నావ్ ఈ కంపెనీ ఎం.డి షైర్కున్ నారాయణరావుగారు మీ మామగారు. పోతే మీ శ్రీపారికి, నాకు ఉన్న బంధుత్వమేమిటంటావా? సాగర్ నాకు పెద్దమ్మ కొడుకు“ నిజంగా ఆమెకు మతిపోయింది. నోటమాట రావటంలేదు.

అది గమనించి స్వయంగా శర్మలేచి మంచినీళ్ళాసు అందించాడు. మారుమాట్లాడకుండా గ్లాసు అందుకుని నీళ్ళు గటగటా తాగేసింది.

ఆమె తేరుకోవటానికి చాలా సమయం పట్టింది. ఇంతలో ఒక అటిండర్ వచ్చి శర్మకు ఏదో కవర్ అందించాడు. దాన్ని అందుకుని లోపలి కాగితాన్ని తీసి చదువుకున్నాడు. మళ్ళీ ఆ కాగితాన్ని మడిచి ఆ కవర్లోనే ఉంచి రేభకు అందించాడు.

అమోమయంగా అందుకున్న రేభ కవర్లో నుండి కాగితం తీసి చూసింది. అది తన అప్పాయింట్ మెంట్ లెటర్. ఆమెకు జీతంతోపాటు కారు, ఇంటి అలవెన్ వేర్వేరుగా ప్రాప్తేడ్ చేస్తున్నట్టు అందులో ఉంది.

”మరీ ప్రాకింగ్ న్యూస్ చెప్పనా? ఈయనే మా బావగారు. నేను వాగ్గత్త అయిన మా మేనత్త కొడుకు. మీ శ్రీపారికి కుడిభుజమే కాదు, స్వయానా బావ అపుతారు“ లలిత ఇలా ప్రాకింగ్ మీద ప్రాకింగ్ న్యూస్లిస్టుంటే తట్టుకోవటం కష్టంగా ఉంది రేభకు.

ఆమెకు కళ్ళ వెంబడి జలజలా నీళ్ళు వస్తున్నాయి. అది చూసి ”కూల్ డౌన్ రేభగారూ! కూల్ డౌన్. గతాన్ని మరిచిపోండి. కొత్త జీవితాన్ని ప్రారంభించండి. మీకు అంతా శుభం అరగాలని కోరుకుంటూ మా కంపెనీలోకి మిమ్మల్ని ఆహ్వానిస్తున్నాను“

ప్రాక్! కళ్ళు తిరిగి పడిపోతానేమో అనుకుంది. కానీ అలా జరగలేదు. మనిషి అనుకోని పరిణామం ఎదురైనప్పుడు ప్రాక్ తినటం సహజం. అదే ఇప్పుడు రేభ విషయంలో జరిగింది. మూడు నిమిషాల తరువాత తేరుకున్నది.

అప్పుడు చెప్పింది అసలు సంగతి లలిత. ఏదో పెళ్ళిలో రేభను చూసి సాగర్ మనసు పారేసుకున్నాడట. ఎలాగైనా పెళ్ళిచేసుకోవాలని అనుకున్నాడట. ఆ విషయం తనకు తెలియచేయటంతో తన భుజం మీదే అంతా వేసుకుందిట. తాను చెప్పిన విధంగానే సాగర్ నడుచుకున్నాడని లలిత చెప్పిన మాటలు ఆశ్చర్యంగా విన్నది రేభ.

ఆమెను ఇంపెన్ చేయటానికి గాంధీనగర్ అప్పార్ట్మెంట్. అంతా ఆమెను ప్రసన్నం చేసుకునేందుకే కానీ ఆమెను మోసం చేయటానికి కాదని చెబుతుంటే రేభకు మతిపోయినట్టుయింది.

”నేను.. నేను నేనొకసారి షైర్కున్గారి ఆశిస్సులు తీసుకోవాలనుకుంటున్నాను. ఆయన్ని చూడవచ్చా“ రేభ చిన్నగా అడిగింది తడబడుతూ.

”సాధారణంగా షైర్కున్గారి ఇంటర్వ్యూ కావాలంటే వారం ముందు పరిష్కన్ అవసరం. మీది ప్రత్యేకమైన కేసు కాబట్టి అడిగిన వెంటనే పరిష్కన్ ఇచ్చేందుకు అనుమతి లభించింది. నేను మీకోసం ముందే ఆయన అప్పాయింట్మెంట్ తీసుకున్నాను. కాబట్టి

నిరభ్యంతరంగా మీరు వెళ్వచు” అని టేబుల్ మీద ఉన్న ఇంటర్కమ్లో ఎవరినో పిలిచాడు శర్మ. లోపలికి వచ్చిన బోయ్తో ఆమెను చైర్సన్ చాంబర్కు తీసుకెళ్వమని చెప్పాడు.

“అమె ఎక్కడో ఫెలుంట్ అయ్యేలా ఉంది. తోడుగా నువ్వు వెళ్వు లలితా!” శర్మ అన్నాడు.

ఇద్దరూ బోయ్ వెనక నడిచారు. నాలుగో అంతస్తుకి తీసుకెళ్వాడు బోయ్. ‘చైర్సన్ చాంబర్’ అని రాసివున్న చోట ఆగి లోపలకు వెళ్వమన్నట్టు చూశాడు.

రేక కాళ్వూ చేతులూ వణుకుతున్నాయి. లోపలికి వెళ్వి ఆయనతో ఏం మాట్లాడాలి? ఎలా మాట్లాడాలి? ఇంత దూరం వచ్చి సంకోచపడటమెందుకు? ఏదైతే అదే అవుతుందని తనకు తానుగా ధైర్యం చెప్పుకుని లోపలికి నడిచింది.

వీళ్వుకోసమే ఆయన ఎదురు చూస్తున్నట్టున్నారు. ఆయన ముఖంలో ఎక్కడా ఆందోళన కనబడటంలేదు. చాలా ప్రశాంతంగా ఉంది. రేభ గబగబా ఆయన టేబుల్ రద్దురకు నడిచి అటునుండి తిరిగి ఆయన కాళ్వపై ఒరిగిపోయింది.

“అయ్యా! అదేమిటమ్మా? లే..లే.. స్థిమితపడు” అనునయంగా ఆయన అన్నాడు.

“మీ అబ్బాయిని అంత అవమానం చేసినా నాకీ ఉద్యోగం పిలిచి ఇచ్చారంటే మీ మనసు ఎంత ఉన్నతమైనదో. తలుచుకుంటేనే నాకే సిగ్గేస్తోంది నా ప్రవర్తన గురించి” రేభ డగ్సుత్తికతో అన్నది.

“అమ్మా! తప్పులు చేసేది మనసులే. అంతమాత్రాన తప్పుల్నే మనసులో పెట్టుకుని మనసుల్ని దూరం చేసుకుంటూ పోతే ఇక భూమీద అనుబంధాలు, ఆత్మియతలు ఉండవు. నీ మనసు మాకు తెలుసు. మా గురించి నువ్వు తెలుసుకోవాలనే నిన్న పిలిచి ఈ సీటు అప్పగిస్తున్నాను. నీ సమర్థత నిరూపించుకో. ఇవాళ కాకపోయినా రేపయినా మా కోడలిగా నీ ఇంటికి నువ్వు రావలసినదే దీన్ని ఎవరూ కాదనలేరు. కాబట్టి నీ మనసును చిక్కబట్టుకుని పనిమీద శర్ధపెట్టు. నీ సర్వశక్తులూ ఇక పనిమీదే ఉండాలి. పిలిచి ఇచ్చినందుకు నా పేరు నిలబెట్టాలి”

ఏదో అడగాలని నోరు తెరిచింది రేభ. కానీ అడగలేకపోయింది. ఆమె అడగాలనుకున్న విషయం నారాయణరావుకు తెలిసినా తెలియనట్టే ఉన్నాడు.

ఆయన కాళ్వను మరోసారి కళ్వకు అద్దుకుని లేచింది.

నెమ్ముదిగా అడుగులు వేసుకుంటూ వెనుతిరిగింది.

“ఇంత ఉన్నత సంస్కారులకు అంత కుసంస్కారి కొడుకుగా ఎలా పుట్టాడో? తాను చేసిన అవమానాన్ని గురించి ఆయన ఒక్కమాట కూడా ప్రస్తావించకపోవటం ఆయన సంస్కారానికి నిదర్శనం”

బయటకు వచ్చిన తరువాత లలితతో అన్నది రేభ.

ఇద్దరూ కలిసి మళ్ళీ శర్మ కాబిన్కు చేరుకున్నారు.

వారిని చూడగానే “చైర్సన్గారు ఏమన్నారు?” ప్రశ్నించాడు.

చైర్సన్గారి గదిలో జరిగిందంతా చెప్పింది రేభ.

“వెరీగుడ్ అది ఆయన సంస్కారం. విష్ యూ బెస్ట్ ఆఫ్ లక్ రేభా! మీ సమర్థత రుజువు చేసుకునే మంచి అవకాశం వచ్చింది. రుజువు చేసుకోండి. చైర్సన్గారి కోడలిగా ఆయన పేరు, ఎండిగా మి శ్రీం ఎంత సమర్థులో అంతకు మించిన సమర్థులుగా మీరు పేరు తెచ్చుకోవాలని మనస్సుార్టిగా కోరుకుంటున్నాను”

మధ్యలో సాగర్ పేరు తేవటం ఆమెకు ఎందుకో అయిష్టమనిపించింది. కానీ తానేమి చేయగలదు? రేపటి నుండి వీళ్వు ఎన్నిసార్లు ఆ పేరును తన ముందు తలుస్తారో? తానెన్నిసార్లు ఇష్టంలేకపోయినా వినాల్సిందే తప్పుదు కదా అనుకుంది.

ఛైర్మన్ దగ్గర ప్రస్తావించలేకపోయిన అంశాన్ని శర్మ నుండి తెలుసుకోవాలనిపించినా ఎందుకో తటపటాయించింది.

"ఈ పూటకు నేను వెళ్లి వస్తాను. రేపు బాధ్యతలు స్పీకరిస్తాను" శర్మకు చెప్పింది.

శర్మ కూడా తలూపి, "రేపటి నుంచి పొర్సు పొవు తక్కువ పదిగంటలకు కారు మీ యింటిముందు ఉంటుంది. సిద్ధంగా ఉండండి" అని చెప్పాడు.

రేభతోపాటు వెళ్లిందుకు లేచిన లలితను చూస్తూ "నువ్వు అప్పుడే వెళ్లాలా? కానేపు ఆగితే నేనూ వస్తానుగా" అన్నాడు.

"ఇది ఆఫీసు స్టోర్మీ! నేను ఎదురుగా ఉంటే మీరిక ఆఫీసు పనిచేసినట్టే. మళ్ళీ కలుస్తాను" చిలిపిగా రేభతోపాటు నడిచింది.

బయటకు వచ్చారు. మళ్ళీ ట్రాలీలో వాళ్లను మెయిన్ గేటు దగ్గర దింపారు. అక్కడ అప్పటికే కారు రెడీగా ఉంది. ఇద్దరూ కారు ఎక్కారు.

కారు ఎక్కిన తరువాత "ఇద్దరూ ఎంత నాటకమాడారే. సాగర్ ఇంత పెద్ద కంపెనీకి యజమాని అనిగానీ, మీ శర్మగారు ఇంత పెద్ద పొజిషన్లలో ఉన్నారనిగానీ ఏ మాత్రం అనుమానం లేకుండా ఎంత గ్రంథం నడిపారే" నిష్టారంగా అడిగింది రేభ.

"పొపం సాగర్కి ఆర్యాటాలు, హంగు అంటే పడవే. అతను ఎక్కువగా లోప్రాప్లోల్ను ఇష్టపడతాడు. అది ఆయన తాతగారి శిక్షణ. ఆయన దగ్గరే ఎక్కువకాలం పెరిగాడు" అమె కంఠంలో జీర స్పృష్టంగా కనబడింది.

సాగర్ పేరు ఎత్తేసరికి అమె బాధపడుతోందని గ్రహించింది రేభ.

'ఇదేమిటి? ఆ పేరు తలచుకుంటే తాను బాధపడాలిగానే వీళ్లంతా ఎందుకింత ఉక్కిరిబిక్కిరపుతున్నారు? సాగర్ అద్భుతమైన తరువాత ఆ ప్రభావం వీళ్లమీద చాలా ఎక్కువగా పడినట్టుంది. జీవితంలో ప్రధానభాగం వహించే వ్యక్తి మనసు ఇష్టపడినా పడకపోయినా కళ్ళెదురుగా కనబడుతుంటే అదోరకమైన తృప్తి ఉంటుంది. ఇలా కంటికి కనిపించకుండా నిత్యం ప్రతి నిమిషం అటు మరిచిపోనూలేక నరకం అనుభవించటం ఎంత దురదృష్టం. ఈ దురదృష్టాన్ని తాను జీవితంతం మోయాలన్న విషయం వీళ్లు గ్రహించటంలేదు. తమ సంసారం సుజావుగా సాగినా సాగకపోయినా అతను ఎక్కడో అక్కడ సుఖంగా ఉంటే అదే చాలు. అప్పుడే ఈ నరకం నుంచి తాను ఉపశమనం పొంది బయటపడగలదు'

కారులో ఇద్దరికి మౌనమే శరణ్యమైంది. కారు ఇంటి దగ్గరకు చేరుకోగానే ఇద్దరూ దిగారు. ఇంట్లోకి రమ్మనమంటే ఇప్పుడు కాదంటూ లలిత తన కారులో వెళ్లిపోయింది. సాగర్ జ్ఞాపకాలింకా అమెను వదల్లేదని అర్థం చేసుకుని వెళ్లంటే బలవంతం చేయలేకపోయింది రేభ.

అమె కోసమే తల్లి సుమిత, తండ్రి సుదర్శనరావు ఎదురుచూస్తున్నారు. ఆ సమయంలో తండ్రి ఇంట్లో ఉండటటం ఆశ్చర్యమనిపించింది ఇంట్లోకి రాగానే చేతిలో ఉన్న కవర్సు తండ్రికి అందించింది. ఆయన లెటర్ చదివి ఆశ్చర్యపోయాడు. ఇంత గొప్ప అవకాశం ఎటువంటి ఇంటర్యూ లేకుండా పిలిచి ఇవ్వటం ఏమిటనుకున్నాడు.

అప్పుడు చెప్పింది అసలు సంగతి రేభ.

"నారాయణరావుగారు సాగర్ తండ్రి. నాతు అక్కడికి వెళ్లేవరకు తెలియలేదు. తెలిసి ముందు భయపడ్డాను. కానీ ఆయన ఆ సంగతే ప్రస్తావించలేదు" అంటూ జరిగిందంతా చెప్పింది.

అమె చెప్పింది విన్న తరువాత అంత పెద్ద కంపెనీ యజమాని అయివుండి కూడా ఏ మాత్రం భేషిజం లేకుండా ఉండే ఆయన ప్రవర్తనను అభినందించాడు. వెంటనే నారాయణరావుకు ఫోన్ చేశాడు.

"బావగారూ! అమ్మాయి చేప్పేవరకూ మనం వియ్యంకులమని తెలియలేదు. అందుకు మీకు మనస్సురిగా క్షమించాలి. మీ సంస్కారానికి జోహోర్లు. అమ్మాయి మనసు అసలే నలిగిపోయి వుంది. మీరు మీ అబ్బాయి సంగతి ఎత్తితే మరింత నలిగిపోయేది. అమ్మాయి తరపున మిమ్మల్ని నేను క్షమాపణాలు అడుగుతున్నాను. ఇవేమీ మనసులో పెట్టుకోవద్దని మనవి"

"అదేమిటి బావగారూ! రెండు చేతులూ చరిస్తేనే చప్పట్లు అనే సంగతి మీకు తెలియనిది కాదు. ఈ విషయంలో మీ అమ్మాయి తప్పు ఉండని మీరనుకుంటున్నట్టే మా అబ్బాయి తప్పొ ఉండవచ్చని మేము అనుకుంటున్నాము. కాకపోతే వాడు ఎక్కుడికో వెళ్లిపోయాడు కాబట్టి వచ్చేవరకు నిజానిజాలు తెలియవు. అంతవరకు మనకీ మానసిక క్షోభ తప్పదు. ఇందులో ఒకరినొకరు క్షమించుకునేదేమున్నది? మీ ఎదుట కూర్చుని మీ అమ్మాయి ఎలా బాధపడుతోందో ఎక్కుడ వున్న మావాడు కూడా ఇలాగే ఉంటాడు. ఇద్దరూ ఎదురుపడితేగానీ అసలు సమస్య తీరదు" అన్నాడు నారాయణరావు.

అయిన సంస్కారానికి చేతులెత్తి నమస్కరించినా సరిపోదని అనుకున్నాడు సుదర్శనరావు.

జీవితం ఎంత విచిత్రమైనది. అతను ఎదురుగా ఉన్నంతసేపూ పేరు తలిచేందుకు కూడా మనసాపేటి కాదు. ఇకనుంచి నిత్యం అతని నామస్నారణ వినక తప్పదు.

మనం కోరుకున్నట్లు మన జీవితం ఉండదు. ఎవరో ఒకరి చేతుల్లోకి తన గమ్యం పయనిస్తున్నట్లున్నది. అది సాగర్ వైపా లేక తానుకోరుకున్న వైపా అగమ్యంగా తోచింది ఆమెకు.

"నాన్నా! ఆ అరవై లక్ష్లలు మామగారికి అప్పగించేస్తే బాగుంటుందేమో. శర్మ ద్వారా ఎవరి డబ్బు వాళ్ళకు చేరుతుంది" ఆ మాటలతో కూతురు మనసు కుచుటపడుతోందని అర్థమైంది ఆయనకు.

తరువాత తెలిసింది సాగర్ గురించి రేఖకు.

13

రౌషణ్య సమయంలో జరిగిన అవమానాన్ని తట్టుకోలేక ఎక్కుడికో వెళ్లిపోయాడట. అతని కోసం బెంగపెట్టుకున్న అతని తల్లి ఆస్పత్రి పాలయ్యందట కూడా. కొడుకు కోసం అలమటిస్తున్న ఆ తల్లి ప్రార్థనను ఏ దేవుడు ఆలకించాడోగాని తాను క్షేమంగా ఉన్నానని, మానసిక ప్రశాంతత చిక్కిన తరువాత తప్పకుండా వస్తానని తల్లికి ఫోన్ చేశాడట. అప్పటినుండి మళ్ళీ ఫోన్ లేదట. కొడుకు ఎప్పటికైనా వస్తాడని నారాయణరావు గుండె దిటువు పరుచుకున్నాడుగానీ ఆ తల్లి కొడుకు మాయమైన తరువాత మంచం పట్టింది. కొడుకునే తలుస్తూ ఎప్పుడొస్తాడా అని కలవరిస్తోంది. ఇదంతా తెలిసిన రేఖ గుండెలవినిపోయాయి. కేవలం తన ఒక్కదాని పగ ఇన్ని అనర్థాలకు కారణమైంది. ఏం.. పగ సాధించపోతే తన ప్రాణం పోయేదా?

కావాలని పెళ్లిచేసుకుని అంత అవమానం చేయకపోతే తనకు వచ్చిన నష్టమేమిటి? అతను చేసిన ఆ ఒక్క తప్పువల్ల తన జీవితమేమీ నష్టపోలేదు. కానీ తాను చేసిన ఒక్క తప్పు రెండు కుటుంబాలను, అతని మిత్రుల్ని ఎన్ని బాధలకు గురిచేసింది. అసలా తప్పు అతను చేశాడా? ఎవరు చూశారు? కేవలం ఎవరో చెప్పిన మాటల్ని తాను నమ్మటమేమిటి? అతన్నే నేరుగా అడిగివుంటే నిజం బయటపడివుండేది. ఇదంతా కేవలం తన అవివేక ఘలితమేనా?

ఇందర్నీ బాధపెట్టినా ఒక్కరు కూడా తనను పట్టెత్తుమాట అనటంలేదు. కొడుకును దూరం చేసినా మామగారు తననెంతో ఆదరిస్తున్నారు. తోందరపాటు నిర్మయాలు అనర్థాలకు దారితీస్తాయంటారు. ఇదేమో భగవాన్.. నాకోసం కాకపోయినా ఆ వృథ తల్లిదండుల గర్భశోకాన్ని తీర్చేందుకైనా అతన్ని క్షేమంగా తిరిగా చేటట్లు చెయ్యి స్వామీ.

అన్నం తిందామంటే ఆకలి వెయ్యదు. పడుకుండామంటే నిదరాదు. పుస్తకం తెరిస్తే మనసు లగ్గం కావటం లేదు. అభిజాత్యమట.. అభిజాత్యం. ఎందుకొచ్చిన అతిశయం? ఎదుటి వ్యక్తుల్ని బాధిపెట్టటానికి తప్ప ఎందుకూ పనికిరాని అతిశయమెందుకు?

అపాంకారం అనర్థదాయకం. ఇది తెలిసే లలిత వంటి స్నేహితులు ఎన్నిసార్లు తనను మందలించినా వినిపించుకున్నదా? జనిదేవత నెత్తిమీద నాట్యం చేస్తుంటే హితోక్తులు ఎందుకు మనసుకెక్కుతాయి? చేసిందంతా చేసి ఇప్పుడు చింతించి ప్రయోజనమేమిటి?

మర్మాడు ఆఫీసులో జాయినింగ్ రిపోర్టు ఇవ్వటానికి వెళ్లినప్పుడు శర్మను కలిసింది. పాత సంగతులేమీ ఎత్తకుండా జాగ్రత్తపడుతున్న శర్మను గమనించి ఎలా సాగర్ విషయం తెలుసుకోవాలో తెలియక సతమతమైంది. కొత్తగా చేరింది కాబట్టి ఆమె చేయాల్సిన పని గురించి కర్మ వివరిస్తున్నాడు. ఏవైనా డోట్లు ఉంటే అతన్నే అడిగేది.

నెమ్ముది నెమ్ముదిగా ఆఫీసు పనులకు అలవాటు పడుతోంది. తాను చేయాల్సిన పనిని ఆర్ధనైజ్జ్ గా చేయటం ఆమెకు అలవాటు. అదే పద్ధతి ఇక్కడ కూడా అనుసరించటం వల్ల ఆమెను త్యరలోనే పనిలో పూర్తిపట్టు సాధించింది. ఇక ఆమె వెనుతిరిగి చూడాల్సిన అవసరం రాదని గ్రహించిన శర్మ ఆమె పనుల్ని ఇండిపెండెంట్ గా చేసేలా సహకరిస్తున్నాడు. మధ్యమధ్యలో లలిత కలుస్తానే ఉంది.

ఆమె పనితిరుకు నారాయణరావుకూడా ముగ్గుడవుతున్నాడు. ఆఫీసులో ఆమె పనిచేస్తున్న విభాగంలో దాదాపు రెండువేలమంది ఉద్యోగులున్నారు. వారిలో ఎవరి సీనియారిటీ ఎంత? వారి పి.ఎఫ్ ఎంత? వారి సెలవులు, వారి జీతభత్యాలు అన్ని క్లాస్లో చెప్పగలిగేలా ఆమె తగు శ్రద్ధ తీసుకునేది.

నెలాఖరు రోజుకల్లా పేపీట్లు రెడీగా చైర్మన్ గారి టేబుల్ మీద ఉండేవి. అంతకుముందు వాటినిస్తింటినీ ఎండి చూసుకునేవాడు. సాగర్ అద్వయం తరువాత ఆ బాధ్యత చైర్మన్ పడింది. ఆమె చేరకముందు మూడు నాలుగు తేదీల్లోగానీ పేపీట్లు తయారయ్యావి కావు. ఇప్పుడు నెల చివరిజ్యుక్కి అప్ టు డేట్ గా చైర్మన్ టేబుల్ పైకి చేరుతున్నాయి. దాంతో ఫ్స్ట్ కల్లా జీతాలు అందటం ఉద్యోగులకు సంతోషధాయకమైంది. మిగిలిన సెక్షన్ వాళ్ళ కూడా ఆమె ద్వారానే పేపీట్లు తయారయ్యాలా చూడవలసిందిగా శర్మపై ఒత్తిడి తీసుకురావటం మొదలుపెట్టారు. దాంతో తప్పనిసరి పరిష్కారుల్లో ఆమెపై పనిభారం పెరిగింది.

ఆఫీసులో ఉదయం పదిగంటలనుంచి సాయంత్రం ఐదుగంటలవరకు పనిచేసినా వర్క్ పెండింగ్ లో ఉండటం గమనించిన ఆమె రాత్రి ఎనిమిదిగంటల వరకు ఆఫీసులోనే ఉండేది. దీనివల్ల ఆమె మనసులోకి ఇతర ఆలోచనలు వచ్చేవి కావు. వచ్చినా పని ఒత్తిడి కారణంగా ఆ ఆలోచనలపై అంత శ్రద్ధపెట్టేదికాదు. వాటినుండి బయటపడేదుకే పని ఎక్కువ కలిపించుకునేది. ఒక్క క్లాసం భారీగా ఉంటే ఆలోచనలు ఎక్కడ చుట్టుముడుతాయోనన్న భయం ఆమెను పని రాక్షసిని చేసింది.

ఇదంతా శర్మ ద్వారా నారాయణరావుకు తెలుస్తానే ఉంది. తామంతా ఐదుగంటలకే వెళ్లిపోతుంటే ఆమె రాత్రి ఎనిమిది వరకు ఉండటం తెలుసుకుని ఆయన శర్మను మందలిస్తుండేశాడు. మధ్యమధ్యలో లలితను ఆమెకు తోడుగా ఉండమని స్వయంగా ఫోన్ చేసి చెప్పేవాడు. శర్మ ఎన్ని ప్రయత్నాలు చేసినా ఆమె దృష్టిని మళ్ళించలేకపోయేవాడు.

"అమ్మా మిమ్మల్ని చైర్మన్ గారు పిలుస్తున్నారు" అటండర్ వచ్చి చెప్పటంతో ఎందుకబ్బా అనుకుంటూ చైర్మన్ ఛాంబర్కు వెళ్లేందుకు సీటులోనుండి లేచింది. లిఫ్ట్ ఎక్కి చైర్మన్ ఛాంబర్ను చేరుకుంది.

ఆమెను చూసి ఆయన ఆప్యాయంగా "రా అమ్మా.. రా" అంటూ ఆప్యోనించాడు.

ఆయన ఎదురుగా ఉన్న కుర్చీ వెనక తలవంచుకుని నిలబడిన ఆమెను చూసి "కూర్చోమ్మా" అని ఆయన చెప్పినా ఆమె నిలబడే ఉంది.

ఆయనే బలవంతంగా కూర్చోబెట్టి "ఎమ్మా? పని ఒత్తిడి ఎక్కువగా ఉన్నట్లుంది. నీకు అస్ట్రోన్స్ కోసం అదనపు స్టోఫ్సు రిక్రూట్ చేసుకుండామా? నీ రిక్వెర్మెంట్ ఏమిటో చెబితే మిగతావన్నీ శర్మ చూసుకుంటాడు"

"అబ్బే, అక్కరేదండీ నాచై ఇప్పుడు అంత ఒత్తిడేం లేదు. అదనపు స్టాఫ్‌తో పనిలేదు" వినయంగా చెప్పింది.

"మరి అంత ఒత్తిడి లేకపోతే రాత్రి ఎనిమిదిగంటలవరకు నువ్వు ఎందుకు పనిచేయాల్సి వస్తోందంటావు? మొహమాటపడకుండా అపురమైన వారిని నువ్వే రిక్వాట్ చేసుకో. నాకు అదనపు గంటలు చేయించుకోవటం ఇష్టం ఉండదు. అందుకే పిలిపించాను. మిగిలిన పిపయాలు శర్మలో మాట్లాడతానులే"

ఆయన నిర్మయం తీసుకున్న తరువాత ఇక తను మాతం ఏమి చేస్తుంది? మెదలకుండా వెళ్లిపోయేందుకు లేచింది.

"అన్నట్టు మరిచాను. నీ ఇంటికి ఎప్పుడు వస్తావు? మీ అత్తగారు నీకోసం కలవరిస్తోంది. కొడుకు ఎలాగూ దగ్గరలేదు కదా! కోడల్చుయినా దగ్గరుంచుకుంటానని తెగ గొడవచేస్తోంది. నీ నిర్మయం చెబితే అందుకు తగిన ఏర్పాట్లు చేస్తాను"

ఏం చెప్పాలో తెలియలేదు రేఖకు. వాళ్ళ ఆప్యాయతను ఆమె భరించలేకపోతోంది.

"అలోచించుకుని చెప్పమ్మా!" ఆయనే మళ్ళీ అన్నాడు.

నెమ్ముదిగా తలవంచుకుని బయటకు వచ్చేసింది.

(కొనసాగింపు వచ్చేనెలలో)

Post your comments